



دفتر مجلس انصار اللہ بھارت

Office Of The Majlis Ansarullah Bharat

Mohallah Ahmadiyya Qadian-143516, Distt.Gurdaspur (Punjab) INDIA

Mob:9682536974, E-Mail.: ansarullah@qadian.in

ملہ احمدیہ قادیان 143516 ضلع گور داسپور (پنجاب) انڈیا

رمضان المبارک کی مناسبت سے قبولیت دعا کی شرائط اور فلسفے کے متعلق حضرت مسح موعودؑ کے بصیرت افروز ارشادات کا بیان

خلاصہ خطبہ جمعہ سیدنا امیر المؤمنین حضرت مرزا مسروح احمد خلیفۃ المسید الحنفیہ العزیز فرمودہ 08 اپریل 2022ء، بقام مسجد مبارک، اسلام آباد، ملکوفہ (یوکے)

أَشَهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشَهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَأَعُوذُ بِاللَّهِ مِنَ الشَّيْطَنِ الرَّجِيمِ۔ بِسْمِ اللَّهِ الرَّحْمَنِ الرَّحِيمِ۔ الْحَمْدُ لِلَّهِ رَبِّ الْعَالَمِينَ۔ الرَّحْمَنُ الرَّحِيمُ۔ مَلِكُ يَوْمِ الدِّينِ۔ إِيَّاكَ نَعْبُدُ وَإِيَّاكَ نَسْتَعِينُ۔ إِهْدِنَا الصِّرَاطَ الْمُسْتَقِيمَ۔ صَرَاطُ الَّذِينَ أَنْعَمْتَ عَلَيْهِمْ۔ غَيْرُ الْمَغْضُوبِ عَلَيْهِمْ وَلَا الضَّالِّينَ۔

تشہد، تعود اور سورۃ الفاتحہ کی تلاوت کے بعد حضور انور امده اللہ تعالیٰ بنصرہ العزیز نے سورۃ البقرہ کی آیت 187
وَإِذَا سَأَلَكَ عِبَادِنِي عَنِّي فَارْبِرْ قَرِيبٍ أُجِيبُ بِدَحْوَةِ الَّلَّاءِ إِذَا دَعَانِ فَلَيْسَتْ جِبِيلُوا لِي وَلَيْوُ مِنْوَابِي لَعَلَّهُمْ يَرْشُدُونَ کی تلاوت فرمائی اور
آیت مبارکہ کا درج ذیل ترجمہ پیش فرمایا۔

اور جب میرے بندے تجھ سے میرے متعلق سوال کریں تو یقیناً میں قریب ہوں۔ میں دعا کرنے والے
کی دعا کا جواب دیتا ہوں جب وہ مجھے پکارتا ہے۔ پس چاہیے کہ وہ بھی میری بات پر لبیک کہیں اور مجھ پر ایمان لائیں
تاکہ وہ ہدایت پائیں۔

حضور انور نے فرمایا کہ اللہ تعالیٰ کے فضل سے رمضان کے مہینے سے ہم گزر رہے ہیں۔ یہ مہینہ دعاؤں کی
قبولیت کا مہینہ ہے۔ اللہ تعالیٰ نے اس مہینے میں فیض خاص کا چشمہ جاری فرمادیا ہے۔ اس مہینے میں انسان اپنا ہر فعل
خدا تعالیٰ کی رضا کے حصول کے لیے کرتا ہے۔ آنحضرت ﷺ نے فرمایا کہ اللہ تعالیٰ فرماتا ہے کہ اس مہینے میں
جنت کے دروازے کھول دیے جاتے ہیں اور دوزخ کے دروازے بند کر دیے جاتے ہیں۔ شیطان کو جبڑ دیا جاتا ہے۔
عام حالات میں تو شیطان کو کھلی چھوٹ ہوتی ہے لیکن رمضان کے مہینے میں اسے باندھ دیا جاتا ہے اور خدا تعالیٰ اپنی
خاطر روزہ رکھنے والوں کو مکمل طور پر اپنی حفاظت کے حصاء میں لے لیتا ہے۔ اللہ تعالیٰ فرماتا ہے کہ روزے دار کی
جز امیں خود ہو جاتا ہوں۔ یہ کتنی بڑی خوش خبری ہے۔

یہ آیت جو میں نے تلاوت کی ہے یہ رمضان کی فرضیت، اہمیت، احکامات اور روزوں کی اہمیت کے بارے
میں بیان کی جانے والی آیات کے پیچے میں آنے والی آیت ہے۔ جس میں خدا تعالیٰ نے دعا کی قبولیت کے طریق کے

متعلق بیان فرمایا ہے۔ ان لوگوں کے بارے میں بیان فرمایا ہے کہ جو عباد الرحمن ہیں یا عباد الرحمن بننا چاہتے ہیں۔ اللہ تعالیٰ فرماتا ہے کہ گھبراً نہیں میں تمہارے قریب ہی ہوں۔ میری تمام صفات پر کامل یقین اور ایمان رکھو پھر دیکھو کس طرح قبولیتِ دعا کے نظارے تم دیکھتے ہو۔

حضرت مسیح موعودؑ فرماتے ہیں کہ اللہ جل شانہ نے جو دروازہ اپنی مخلوق کی بھلائی کے لیے کھولا ہے وہ ایک ہی ہے یعنی دعا۔ جب کوئی شخص بکاؤزاری سے اس دروازے میں داخل ہوتا ہے تو وہ مولائے کریم اس کو پاکیزگی اور طہارت کی چادر پہننا دیتا ہے۔

قبولیتِ دعا کے لیے کیسی حالت پیدا کرنے کی ضرورت ہے؟ اس بارے میں آپؑ فرماتے ہیں کہ جو شخص اعمال سے کام نہیں لیتا وہ دعا نہیں کرتا بلکہ خدا تعالیٰ کی آزمائش کرتا ہے۔ اس لیے دعا کرنے سے پہلے اپنی تمام طاقتوں کو خرچ کرنا ضروری ہے۔

اس مضمون کو بھی خدا تعالیٰ نے قرآن کریم میں بیان فرمایا ہے جہاں وہ فرماتا ہے کہ وَالَّذِينَ جَاهَدُوا فِينَا لَنَهْدِيَنَّهُمْ سُبْلَنَا یعنی جو لوگ ہم سے ملنے کی کوشش کرتے ہیں ہم ضرور ان کو اپنے راستے دکھاتے ہیں۔ پس رمضان کا مہینہ خاص طور پر اس جہاد کا مہینہ ہے۔

حضرت مسیح موعودؑ فرماتے ہیں کہ بھلائی کیونکر ہو سکے کہ جو شخص نہایت لاپرواٹی سے سستی کر رہا ہے وہ ایسا ہی خدا کے فیض سے مستفیض ہو جائے جیسے وہ شخص کہ جو تمام عقل تمام زور اور تمام اخلاص سے اس کو ڈھونڈتا ہے۔ پس دعاؤں کی قبولیت کے لیے بھی پہلے اپنی حالتوں کو بدل کر خدا تعالیٰ کی طرف قدم بڑھانا ضروری ہے۔ آنحضرت ﷺ نے فرمایا کہ خدا تعالیٰ فرماتا ہے کہ جب بندہ میری طرف ایک قدم چل کر آتا ہے تو میں دوڑ کر اس کی طرف آتا ہوں۔ پس خدا تعالیٰ تو ہم پر اتنا مہربان ہے لیکن اخلاص و فافشار ط ہے۔ یہ نہیں کہ رمضان میں تodusی کریں کہ ہم نمازیں پڑھیں گے، خدا تعالیٰ کے احکامات اور حقوق العباد ادا کریں گے لیکن رمضان گزرنے کے بعد پھر خدا تعالیٰ اور اس کے احکامات کو بھول جائیں۔ دنیاداری ہم پر غالب ہو جائے تو پھر خدا تعالیٰ پر یہ شکوہ نہیں ہونا چاہیے کہ خدا تعالیٰ تو یہ کہتا ہے کہ میں پکارنے والے کی پکار سنتا ہوں لیکن میری دعائیں تو نہیں سنی گئیں۔ اللہ تعالیٰ توہروقت اپنے بندے کو پیار کی آغوش میں لینے کی کوشش کرتا ہے۔ اسے تو اپنے بندے کے اپنی طرف آنے کی اس سے زیادہ خوشی ہوتی ہے جتنی ایک ماں کو اپنے گم شدہ بچے کے ملنے کی خوشی ہوتی ہے یا جس طرح ایک مسافر کو ریگستان میں اپنے سامان سے لدے گم شدہ اونٹ کے ملنے سے خوشی ہوتی ہے۔

پس ہمیں کوشش کرنی چاہیے کہ ہم اس فیض سے حصہ لینے والے بنیں اور اللہ تعالیٰ کی رضا حاصل کرنے کے جہاد کو کبھی کم نہ ہونے دیں۔ یہ ایسا مضمون ہے جسے بار بار سن کر سمجھنے کی ضرورت ہے۔ لہذا اس مضمون سے متعلق میں حضرت مسیح موعودؑ کے بعض ارشادات پیش کرتا ہوں۔

آپ فرماتے ہیں کہ جس طرح ہماری دنیاوی زندگی میں ہر فعل کے لیے ایک ضروری نتیجہ ہے ایسا ہی دین کے متعلق بھی یہی قانون ہے۔ خدا تعالیٰ ان دو مثالوں میں صاف فرماتا ہے کہ جو لوگ اس فعل کو بجالائے کہ انہوں نے خدا تعالیٰ کی جستجو میں پوری پوری کوشش کی تو اس فعل کے لیے لازمی طور پر ہمارا یہ فعل ہو گا کہ ہم ان کو اپنی راہ دکھادیں گے۔ اور جن لوگوں نے کبھی اختیار کی اور سیدھی راہ پر چلنے والے ہمارا فعل اس کی نسبت یہ ہو گا کہ ہم ان کے دلوں کو کچ کر دیں گے۔

فرمایا: انسان کے دل پر کئی قسم کی حالتیں وارد ہوتی رہتی ہیں۔ آخر خدا تعالیٰ سعید روحوں کی کمزوری کو دور کرتا ہے اور پاکیزگی اور نیکی کی قوت بطور موہبت عطا فرماتا ہے۔ ایک اور مقام پر فرمایا کہ جو ہماری راہ میں جہاد کرے گا، ہم اس کو اپنی راہیں دکھلادیں گے یہ تو وعدہ ہے۔ ادھر یہ دعا بھی سکھادی کہ *إِهْدِنَا الصَّرَاطَ الْمُسْتَقِيمَ* سو انسان کو چاہیے کہ اس کو مد نظر رکھ کر نماز میں بالحاج دعا کرے اور تمnar کھے کہ وہ بھی ان لوگوں میں سے ہو جاوے جو ترقی اور بصیرت حاصل کر چکے ہیں۔

قادیانی کا ایک واقعہ کسی نے بیان کیا ہوا ہے کہ حضرت مسیح موعودؑ کے ایک صحابی مسجد مبارک کے کونے میں کھڑے نماز میں بڑی رقت اور خشیت سے ہاتھ باندھ کر دعا کیے جا رہے تھے۔ جب غور کر کے سناتو بار بار *إِهْدِنَا الصَّرَاطَ الْمُسْتَقِيمَ* کا فقرہ دھرا رہے تھے۔

آپ فرماتے ہیں کہ جس قدر کاروبار دنیا کے ہیں سب میں اول انسان کو کچھ کرنا پڑتا ہے۔ جب وہ ہاتھ پاؤں ہلاتا ہے تو پھر اللہ تعالیٰ بھی برکت ڈال دیتا ہے۔ اسی طرح خدا تعالیٰ کی راہ میں بھی وہی لوگ کمال حاصل کرتے ہیں جو مجاہدہ کرتے ہیں... فرمایا: اللہ تعالیٰ کو پانے کے لیے محنت کی ضرورت ہے۔ جس طرح وہ دانہ ختم ریزی کے بدلوں کو کوشش اور آپاٹی کے بے برکت رہتا بلکہ خود بھی فنا ہو جاتا ہے اسی طرح تم بھی اس اقرار کو ہر روز یادنہ کرو گے اور دعائیں نہ مانگو گے کہ خدا یا ہماری مدد کر تو فضل الہی وارد نہیں ہو گا۔

فرمایا کہ *وَآلَّذِينَ جَاهَدُوا فِينَا ... اَنَّمَا* اسی طرف اشارہ ہے کہ جو حق کو کوشش کا اس کے ذمہ ہے وہ بجالائے۔ یہ نہ کرے کہ اگر پانی بیس ہاتھ نیچے کھونے سے نکلتا ہے تو وہ صرف دو ہاتھ کھود کر ہمت ہار دے... لوگ دنیا کی فکر میں درد برداشت کرتے ہیں حتیٰ کہ بعض اسی میں ہلاک ہو جاتے ہیں لیکن اللہ تعالیٰ کے لیے ایک کانٹے کی بھی درد برداشت کرنا پسند نہیں کرتے۔

اللہ تعالیٰ فرماتا ہے کہ ہماری راہ کے مجاہد راستہ پاویں گے۔ اس کے معنی یہ ہیں کہ اس راہ میں پیغمبر کے ساتھ مل کر جدوجہد کرنا ہو گا ایک دو گھنٹے کے بعد بھاگ جانا مجاہد کا کام نہیں ہے۔

پھر توبہ و استغفار کی طرف توجہ دلاتے ہوئے آپ فرماتے ہیں کہ توبہ اور استغفار حصول الی اللہ کا ذریعہ ہے... صحابہ کی زندگی میں دیکھو بھلا انہوں نے محض معمولی نمازوں سے ہی وہ مدارج حاصل کر لیے تھے۔ نہیں! بلکہ انہوں نے خدا تعالیٰ کی رضا کے حصول کے واسطے اپنی جانوں تک کی پروا نہیں کی اور بھیڑ بکریوں کی طرح قربان ہو گئے جب جا کر ان کو یہ رتبہ حاصل ہوا۔

یاد رکھو دعا ایک موت ہے اور جیسے موت کے وقت ایک اضطرار اور بے قراری ہوتی ہے اسی طرح پر دعا کے لیے بھی ویسا ہی اضطراب اور جوش ہونا ضروری ہے... یہ بھی یاد رکھو کہ سب سے اول اور ساری دعاؤں کا اصل اور ضروری دعا یہ ہے کہ انسان اپنے آپ کو گناہوں سے پاک صاف کرنے کی دعا کرے جب یہ دعا قبول ہو جاوے اور انسان ہر قسم کی گندگیوں اور آلودگیوں سے پاک صاف ہو کر خدا تعالیٰ کی نظر میں مطہر ہو جاوے تو پھر دوسرا دعا یہیں جو انسان کی دوسری دنیاوی ضرورتوں کے لئے ہیں ہوتی ہیں وہ اس کو ما فتنی بھی نہیں پڑتی وہ خود بخود قبول ہوتی چلی جاتی ہیں۔ بڑی مشقت اور محنت طلب یہی دعا ہے کہ وہ گناہوں سے پاک ہو جاوے... دعا بھی ایک مجاہدے کو چاہتی ہے جو شخص دعا سے لا پرواہی کرتا اور اس سے دور رہتا ہے اللہ تعالیٰ بھی اس کی پروا نہیں کرتا اور اس سے دور ہو جاتا ہے۔ جلدی اور شتاب کاری یہاں کام نہیں دیتی۔ اللہ تعالیٰ ہمیں ان باتوں پر عمل کرنے کی توفیق عطا فرمائے اور اس رمضان کو ہمارے لیے اللہ تعالیٰ سے پختہ تعلق جوڑنے والا بنادے۔

دنیا کے حالات کے لیے بھی دعا کریں۔ اللہ تعالیٰ دنیا کو تباہ کاریوں سے بچائے اور ان کو عقل دے کہ یہ اپنے پیدا کرنے والے کو پہچاننے والے ہوں۔

حضور نے فرمایا نمازِ جمعہ کے بعد میں ایک ویب سائٹ اور موبائل اپلی کیشن کا اجر اکروں گا جو ایم ٹی اے نے بنائی ہے۔ اس میں تین سوتیرہ بدری صحابہ کے متعلق میرے خطباتِ جمعہ کو جمع کیا گیا ہے۔ اس ویب سائٹ پر قارئین بدری صحابہ کے متعلق بنائی گئی پروفائلز کو پڑھ سکتے ہیں۔ ہر صحابی سے متعلق سوال و جواب کا ایک کوئی نہ موجود ہے اسی طرح مفید نقشہ اور مشکل الفاظ اور ناموں کا عربی تلفظ بھی سنaja سکتا ہے۔

اللہ تعالیٰ اس ویب سائٹ کو لوگوں کے لیے فائدے کا موجب بنائے۔ آمین

الْحَمْدُ لِلّٰهِ إِلَّا هُوَ يَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللّٰهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهُ اللّٰهُ فَلَا مُضِلٌّ لَهُ وَمَنْ يُضْلِلُهُ فَلَا هَادِيَ لَهُ وَنَشَهُدُ أَنَّ لَا إِلَهَ إِلَّا اللّٰهُ وَنَشَهُدُ أَنَّ مُحَمَّدًا عَبْدُهُ وَرَسُولُهُ، عِبَادَ اللّٰهِ رَجِيمَكُمُ اللّٰهُ إِنَّ اللّٰهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَا عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أَذْكُرُوكُمْ وَأَذْعُوكُمْ يَسْتَعِجِبُ لَكُمْ وَلَذِكْرُ اللّٰهِ أَكْبَرُ